

व्यापारियों में हड़कम्प, नकली के संदेह में 1427 लीटर देसी घी जब्त

-शादियों की सीजन के चलते चिकित्सा विभाग की कार्रवाई

-जहां कार्रवाई हुई, उसी व्यापारी के पूर्व में घी का नमूना मिला था मिलावटी

By: Mahendra Trivedi

Published: 20 Apr 2021, 10:00 PM IST

Barmer, Barmer, Rajasthan, India



व्यापारियों में हड़कम्प, नकली के संदेह में 1427 लीटर देसी घी जब्त

बाड़मेर. शादियों की सीजन के चलते नकली घी की बिक्री की आशंके के मद्देनजर चिकित्सा विभाग की टीम शुद्ध के लिए युद्ध अभियान के तहत जांच करते हुए कार्रवाई कर रही है। बाड़मेर की कृषि उपज मंडी स्थित एक व्यापारी के यहां टीम ने सोमवार को कार्रवाई करते हुए नकली होने के संदेह में 1427 लीटर घी जब्त कर सीज करते हुए नमूना जांच के लिए लिया गया है। उल्लेखनीय है कि पूर्व में इसी व्यापारी के यहां का घी का नमूना जांच में फेल मिला था।

सीएमएचओ डॉ. बीएल विश्वोई ने बताया कि मैसर्स महावीर सेल्स एजेंसी के यहां नकली घी बिकने की जानकारी मिली थी। इस पर टीम यहां पहुंची तो व्यापारियों में हड़कम्प मच गया। भीड़-भाड़ ज्यादा होने के कारण व्यापारी दुकान बंद नहीं कर सका और टीम ने छापे की कार्रवाई करते हुए घी जब्त कर लिया। डेयरी मिल्क ब्रांड घी के 200 एमएल से 15 लीटर की अलग-अलग पैकिंग में मौके से जब्त किया गया। कार्रवाई खाद्य सुरक्षा अधिकारी भूराराम चौधरी के नेतृत्व में पुलिस टीम के साथ की गई।

Source: <https://www.patrika.com/barmer-news/barmer-nakli-ghee-6809070/>